

15 ta' Lulju, 1946

Imhalef :

L-Onor. Dr. W. Harding, B.Litt., LL.D.

Il-Pulizija *versus* Giuseppe Axia

**• Triq — Passagg — Sqaq — Art. 2 u 19 tal-Kodiċi
tal-Liġijiet tal-Pulizija.**

*Hadd ma jista', minghajr liċenza tal-Pulizija, jidni fi djar jew f'dini
iehor, ebda kaja li tisporgi fuq it-triq.*

*Il-kelma "triq" tfisser triq, kara, sqaq, piazza, fortifikazzjoni, jew
lok iehor ta' passaggj publiku.*

*Meta l-privat jikkontribwizzi l-art għall-formazzjoni ta' triq, intiża
l-kelma *sia-sens* ampju ta' passaggj publiku, u jkun assoġġetta l-
triq hekk formata għal passaggj publiku, arrolja kuwa jikkonserva
l-proprjetà ta' l-art, dik l-art tigi assoġġettata għall-osservanza
tal-Liġijiet tal-Pulizija. Għax f'din il-materja ma hix il-proprjetà
tat-triq li hija importanti, imma l-ċirkustanza jekk it-triq tkunz
post ta' transitu publiku.*

Għallhekk, min iwakkal fil-proprjetà tiegħu bieb li jinfetax għal barra fi sqaq mingħajr liċenza tal-Pulizija, jkser id-dispożizzjoni relativa tal-Liġijiet tal-Pulizija, arvolja dak li-sqaq huwa format "ex agris privatorum", jekk jirriżulta li dak li-sqaq huwa miftuh għall-passaġġ publiku.

Dan hu appell ta' l-imputat;

B'sentenza mogħtija mill-Qorti Kriminali tal-Magistrati ta' Malta tal-31 ta' Mejju 1946, Axiak ġie misjub hati talli, f'Hal Kirkop, wahhal bieb li jinfetax għal barra fl-isqaq magħruf bhala "Ta' Kalang" fit-Triq Valletta, mingħajr liċenza tal-Pulizija, u ġie kundannat għall-piena ta' ammonizzjoni u riprensjoni u mogħti ż-żmien ta' għoxrin gurnata biex jikkonforma ruħu mal-liġi taht penali ta' 2s. 6d. kuljum jekk jonqos;

Trattat l-appell, din il-Qorti rriflettiet;

Jlli skond l-art. 19 Kodiċi tal-Liġijiet tal-Pulizija. Kap. 13, hadd ma jista', mingħajr liċenza tal-Pulizija, jibni, fi djar jew f'bini ieħor, ebda haġa li tisporgi fuq it-triq. Bil-kelma "triq" wiehed għandu jifhem dak li tfisser l-istess liġi fl-artikolu nterpretativ ta' l-istess Kodiċi, li fih jinghad (art. 2) illi l-kelma "triq" tfisser triq, u tfisser ukol hara, sqaq, pjażza, fortifikazzjoni, jew lok ieħor ta' passaġġ publiku. Il-kliem ta' l-aħħar, in forza ta' l-"ejusdem generis rule", juru illi hemm bżonn dejjem li jkun post ta' transitu publiku. Issa l-kuntrast tad-difiża hu appuntu bażat fuq li, kif isostni l-appellant, l-isqaq hu ta' proprjetà privata tiegħu;

Illi ċ-ċirkustanza, però, li l-art ta' l-isqaq hi (għal grazzja ta' argument) tal-privat, ma hix deċiżiva, għaliex jista' jagħti l-każ illi l-privat ikun ikkontribwixxa l-art għall-formazzjoni ta' triq (intiza fis-sens ampju ta' lok ta' passaġġ publiku), u jkun assoġġetta t-triq, hekk furmata "ex agris privatorum", għas-servitù ta' passaġġ publiku, fil-waqt li jikkonserva l-proprjetà tagħha; u kien f'dan is-sens illi, kuntrarjament għal dak li qal l-appellant fir-rikors ta' l-appell, il-Magistrat deċident fl-ewwel istanza ċċita sewwa s-sentenza "La Polizia vs. Michele Borg", 19 ta' April 1909, ta' din il-Qorti, in kwantu li fha ġie ritenut illi, għall-finijiet ta' l-oaservanza tal-Liġijiet tal-Pulizija dwar triqat, mhux il-proprjetà tat-triq hija importanti, imma ċ-ċirkustanza jekk it-triq tkunx post ta' transitu publiku. Infatti, malli t-triq (intiza fis-sens am-

pju fuq imsemmi) tigi użata bhala post ta' moghdija publika. allura tibqa' assoggettata ghat-tharis tal-ligijiet tal-Pulizija; ghalieq, kieku dawn kellhom jigu vjolati, allura, non ostanti li l-proprjeta tkun tal-privat, jtnisslu dawk l-istess inkonvenjenti, ostruzzjoni, jew perikoli ghat-transitanti, li l-ligi riedet tevita. Ghalhekk l-Imhallee Dr. Camilleri, fil-kawża "La Polizia vs. Desira", 12 ta' Jannar 1924, App. Krim., kien qal:— "Le legge considera che il privato, contribuendo il proprio suolo alla formazione di una strada che egli apre al pubblico, voglia assoggettarla alla servitù di transito pubblico, e conservandone la proprietà, ne ritiene gli oneri";

Ill: minn dan jigi illi dak li hu importanti li wiehed jara f'dan il-każ hu, jekk l-isqaq, anki jekk hu furmat "ex agris privatorum", hux jew le miftuħ ghall-publiku;

Irriflettiet:

Ill: mix-xhieda tal-Foreman tad-distrett, Michele Ellul, jirrizulta illi, almenu f'dawn l-aħħar sebgha snin, in-nies in ġenerali jghaddu minn dan l-isqaq, u mhux biss il-gabillotti tar-raba' ta' ġewwa. L-istess imputat fix-xhieda tiegħu..... u b'hekk hu ammetta, almenu impliċitament, li kien hemm moghdija publika;

Ill l-imputat, kif ukoll id-ċifensur tiegħu, qalu illi n-nies in ġenerali bdew jghaddu minn mindu r-raba' ta' ġewwa ġie mehud biex jigi kostruwit l-aerodrome. Din id-ċirkustanza ma tiddelx il-pożizzjoni ġuridika, ghalieq jibqa' dejjem illi, fil-preżent, l-isqaq hu lok ta' passaggġ publiku. Veru hu wkoll illi dan l-isqaq hu kultivabili, tant li hemm saħansitra ġiebja u zkuk ta' sigar, kif ukoll hu veru li l-konformazzjoni ta' l-apertura tal-bieb, fil-ġebel u fiċ-ċaċċiż, hi tali li turi illi, qabel, il-bieb kien ukoll jinfetaħ għal barra; imma anki hawn jibqa' dejjem illi fil-preżent, mill-provi li għandha quddiemha l-Qorti, jirrizulta illi mill-isqaq jghaddi l-publiku. Dan ma hux il-każ li għadda xi wiehed abuzivament u ġie milqugħ mill-imputat, imma hu stess ammetta li minn sena u nofs 'il hawn il-publiku qiegħed jghaddi, u hu stess irrikonoxxa dana l-fatt billi l-ewwel għamel l-egħluq bil-ġebel fl-ingress ta' l-isqaq, u mbagħad qabad u neħħa kollox. Kif qal l-istess Imhallee Dr. Camilleri fil-proċess fuq ċitat, f'kawża ta' tharis tal-Ligijiet tal-Pulizija u ta' mizuri fl-interess tal-komunità, li ma

jammettix temporeggiamenti, "si deve avere principalmente riguardo allo stato di fatto della strada al tempo dell'alterazione". Fil-każ in ispeċje, meta sar dan il-bieb, jiftah fuq barra, l-istat ta' fatt ta' l-isqaq kien li jghaddi minnu l-publiku;

Għalhekk din il-Qorti tiddeċidi billi tiċhad l-appell u tik-konferma s-sentenza appellata. It-terminu jibda jghaddi millum.
